



ఓం సమర్థ సద్గురు శ్రీ సాయినాథాయ నమః



శ్రీ సాయి లీలామృతము

అధ్యాయము - 29

గ్రంథ వైపొయిణ మహాత్మము

శ్రీ సాయి యిలా అన్నారు : “నా చరిత్ర గానమే నీకు శ్రేయస్వరం. అది యిం భూమిపై నా అవతారకార్యం యొక్క పరిపూర్ణతే! భావయుక్తంగా నా చర్యలు, సూక్తులు, గుణాలు మరియు విభూతులను గానం చేసేవారిని నేను సంపూర్ణంగా రక్కిస్తాను. భక్తిశద్గులతో నన్నంటి పెట్టుకునే నా భక్తులకు నా చరిత్ర పారాయణ వలన సంతోషం కలగడం సహజమే. నా మాట నమ్మి. విశ్వాసంతో నన్ను కీర్తించి, నా లీలలు గానం చేసేవారికి పూర్ణమైన అనందము, శాంతి ప్రసాదిస్తాను. విశ్వాసంతో నన్ను కీర్తించి, సంపూర్ణంగా నన్ను శరణుబౌంది, ఎల్లప్పుడూ నన్నే గుర్తుంచుకొని ధ్యానించేవారికి మోక్షమివ్యడమే నా ప్రతం. నా లీలలు, నా చరిత్ర తలచుకొంటూ, నన్నే ధ్యానిస్తూ, నాపై భక్తి కలిగి నా నామం జపించేవారికి ఇంద్రియ విషయాలపై విశ్వాసమెలా వుండగలదు? నా చరిత్ర విన్నంత మాత్రాన్నే ఎవ్వరినైనా మృత్యు ముఖం నుండి రక్కిస్తాను. అతనికి వ్యాధి నివారణ వుతుంది. భక్తిశద్గులతో నా చరిత్ర శ్రవణం చేసి, దానినే మననం చేస్తే నీకు శాంతి లభిస్తుంది. దేహత్వభావము, మరియు ద్వైతదృష్టి నశిస్తాయి. ఏకాగ్రము, పూర్ణము అయిన భక్తివలన చిత్తమంతా దివ్యశక్తి మండలమవుతుంది”. - సాయి సచ్చరిత (3:1-25)

చరిత్ర పారాయణకు శ్రీ సాయి ఎంతటి ప్రాధాన్యతనిచ్చారో పై వాక్యాలవల్ల మనకు తెలుస్తుంది. అంతేగాక ఈ గ్రంథపారాయణ చేసిన వారిని శ్రీ సాయి ఎంతగా అనుగ్రహించారో గూడ ఈ క్రింది భక్తుల అనుభవాలు నిరూపిస్తున్నాయి.

“అది 1985 జనవరి 20 వ తేదీ శ్రీ సాయినాథుని జీవిత చరిత్రను 3 సప్తాహాలు పారాయణ చేయాలనుకొని, మొదటి సప్తాహం పూర్తిచేసి, బాబాకు నైవేద్యం పెట్టి, హరతిచ్ఛి, రూ. 2-25లు సమర్పించుకున్నాను. ద్వితీయ సప్తాహము ప్రారంభిస్తూ, ‘శ్రీసాయిబాబా! నీవు నా పూజ, పారాయణలతో నిజంగా సంతృప్తుడవైతే నాకోర్జు నీనుండి నిదర్శనం రావాలి’ అని ప్రార్థించాను. ఆరోజు రాత్రి 7-30 గం॥ల ప్రాంతములో మా అబ్బాయి పరుగిత్తుతూ నావద్దకొచ్చి, ‘శ్రీ సాయి మనింటికి వచ్చారు. 7 గం॥ల ప్రాంతములో సాయివలె తలకట్టు, వేషంతో వచ్చి మీ పేరుపెట్టి పిలిచి అమ్మను, “ఉన్నారా!” అని అడిగారు. నేను మీరింకా రాలేదని చెప్పాను. ఆయన నాకేసి చూచి, “రా! శ్రీనుబాబూ, ఎందుకు భయం?” అన్నారు. “నా పేరు మీకెలా తెలుసు?” అంటే, “నాకు నీపేరు, మీ నాన్న పేరు గూడ తెలుసు” అన్నారు. అమ్మతో, “నేను యాత్రకు వెళుతున్నాను. మీవారు పూజచేసి బాబా పటంవద్ద పెట్టిన దక్కిణ రు. 2. 25/-లు తీసుకురా!” అన్నారు. తెచ్చిస్తే తీసుకుని, “నన్నెందుకు ఎప్పుడూ నిందిస్తుంటావే? మీవారు పాగానే నేను వచ్చి వెళ్లానని చెప్పు!” అన్నారు. “మీ పేరేమిటి?” అంటే “నేను వచ్చివెళ్లానని చెప్పు, మీ నాన్న కనుక్కుంటాడు” అని ఆశీర్వదించి వెళ్లిపోయారు’ అని చెప్పాడు. నేను కోరినట్లు బాబా దర్శనము, నిదర్శనము గూడ యిచ్చారు. ”

“మీ వద్దనుండి ‘శ్రీసాయి లీలామృతము’ తెప్పించుకొని పారాయణ పూర్తి చేసేసరికి ఉద్యోగంలో సమస్యలు సులభంగా విడిపోయాయి. రద్దు కాబోయిన ఉత్తర్వులు - నాకు అనుకూలమైనవి - నిలచాయి. అన్నిటా నాకు

విజయమే లభిస్తున్నది. ఇంట్లో అందరమూ సాయి భక్తులమై సాయిచరిత్ర నిత్య పారాయణ చేస్తున్నాము.

- వి. శివరామయ్య, నెల్లారు.

“శ్రీ భరద్వాజగారు ప్రాసిన ‘శ్రీ సాయిలీలామృతము’ పూర్తిగా చదివే లోపల మనస్సు ఎంతో ప్రశాంతమైంది. తెలుగులో యింతవరకు అటువంటి పుస్తకం వెలువదలేదు”

- ఎమ్. చౌడప్ప, సౌమిలాపురం.

“నాకు ఫిబ్రవరి 5, 1981 గురువారం రాత్రి కల వచ్చింది. నేను శిరిడీ వెళ్లాను. తెల్లని కష్ట ధరించి పద్మసనంలో బాబా ఒక పంచలో కూర్చొని వున్నారు. వారి వెనుక ధుని వున్నది. నేను దక్కిణ యివ్వడానికి జేబులో చేయి పెట్టుకుంటే 25 పైల నాటమొచ్చింది. 10 పైల నాటం కోసం మరలా జేబులో చేయి పెట్టుకుంటే మరలా 25 పైల నాటమే వచ్చింది. దానిని ధుని దగ్గర వుంచగానే బాబా, ‘పికారుకు వెళ్లం రా’ అని, చుట్టూరా కొంత ప్రహరీ, కొంత కంచెగల ఒక తోటలోకి తీసుకెళ్లారు. అక్కడ కొంచెం సంభాషణ జరిగాక నేను, ‘నేను “శ్రీ సాయి లీలామృతం” పారాయణ చేయవచ్చా?’ అన్నాను. ఆయన చేయమన్నట్లు తలవూపారు. మరుక్కణమే వారి గుడ్లు కాపాయరంగులోకి మారాయి, నాకు మెలకువ వచ్చింది. అప్పుడు గుర్తొచ్చింది - శ్రీ సాయి లీలామృతంలో 25 పేజీలు మాత్రమే చదివి, అనివార్య కారణాలవల్ల ఆపివేశాను. తర్వాత ఆ సంగతే మరచిపోయాను. ఈ గ్రంథ పారాయణ చేస్తే శిరిడీలో బాబాకు దక్కిణ సమర్పించనట్లవుటుందని తెలుసుకున్నాను.”

- కె. శ్రీనివాసరావు, అల్లారు.

“కామేశ్వరమ్మ (ఒంగోలు) తమకు తెలిసిన వారినుండి ‘శ్రీ సాయిలీలామృతం’ తీసుకొని శ్రద్ధగా పారాయణ చేసింది. కొంతకాలంగా ఆమెకు మూర్ఖువ్యాధి, వెన్నులో నొప్పివచ్చి ఏ చికిత్సకూ తగ్గలేదు. అది తగ్గించమని బాబాను ప్రార్థించి పారాయణ చేస్తుండగా, ఒకనాటి రాత్రి శ్రీ సాయి డాక్టరువలె స్వప్న దర్శనమిచ్చి ఇంజెక్షన్ చేశారు. ఆ నొప్పికి మెలకువ వచ్చి చూస్తే ఇంజెక్షన్ చేసిన గుర్తు స్వష్టంగా కనుపించింది. అంతటిలో ఆ వ్యాధి తగ్గిపోయింది. ఆమె మరింత భక్తితో పారాయణ చేస్తుంటే, ధ్యానానికి కూర్చొగానే శిరిడీలో సాయికెదురుగా కూర్చున్నట్లు భావాద్రేకం కలిగి బాహ్యస్పృతి లేకుండా 5,6 గంలల సేపు కూర్చుండి పాయెది.

ఆమెకు ఇంకెన్నే దివ్యానుభవాలు కలుగుతుండేవి. ఉదా:- 3-9-1968 రాత్రి ఆమెకు కలలో ఎవరో పాముల వాళ్ళిద్దరు వాకిట్లో నిలబడి బెదిరిస్తున్నారు. ఇంతలో తెల్లని దుస్తులు ధరించిన ఎదురింటి ముస్లింల అబ్బాయి వచ్చి వాళ్ళను ఉరుదూలో తిట్టి తరిమేశాడు. మర్మాడు గురువారం సాయంత్రం ఆ అబ్బాయి వాళ్ళింటికి వస్తే ఆ కల సంగతి చెప్పారు. సాయియే అలా దర్శనమిచ్చి ఆపద నివారించి వుంటారని అతడన్నాడు. నాటిరాత్రి ఆమెకు కలలో ఒక దుస్తుపోతు, భీకరులైన నల్లురు నల్లటి మనుష్యులు కన్చించి ఆమె మెడకు తాడుకట్టి లాగుతున్నారు. ఆమె భయంతో కేకవేసి నిద్ర లేచింది. మరలా నిద్రపట్టాక మరలా ఆ నల్లురూ ఆమె మంచం చుట్టూ తిరుగుతున్నట్లు కల వచ్చింది. అంతలో తెల్లని వస్త్రాలు ధరించిన వేరొకరు వాళ్ళను తిట్టి వెళ్గాట్టారు. ఆమెకు మెలకువ వచ్చి మంచం దిగబోతే ఎడమ కాలు క్రింద మెత్తగా ఏదో తగిలింది. కాలు ప్రక్కకు తీసేలోగా ఒక త్రాచు పాము పదగవిప్పి, బుసగొట్టి ఆమె కాలుపై కాటువేసి చరచరా వెళ్ళిపోయింది. కొద్దిసేపట్లో ఆమె శరీరం చల్లబడి, చెమటపట్టి, గుండెలు బరువెక్కాయి. కొందరు పరుగునపోయి పాముల నరసయ్యకు ఫోను చేశారు, కొందరు ఆమెను డాక్టరు వద్దకు తీసుకువెళ్లాలన్నారు. ఆమె, “నన్ను సాయి పటందగ్గర చాపమీద పదుకోబెట్టి భజన చేయండి. నాకు సాయియే దిక్కు. నేను డాక్టరు వద్దకు రాను. నాకెలా వుండే అలా జరుగుతుంది” అన్నది. క్రమంగా ఆమెకు బాహ్యస్పృతి తగ్గుతూ నోట నురుగు రాశాగింది. ఇంతలో ఆ ప్రదేశమంతా

పరిమళాలు వ్యాపిం చాయి! కానేపటికి ఆమెకు స్పృహ వచ్చింది. త్వరలో ఆమె కోలుకున్నది.

- జి. వి. సుబ్రయ్య, ఒంగోలు.

మా పెద్దబ్యాయికి భీమవరంలోని సెంట్లో బ్యాంకులో మేనేజరుగా ప్రమోషన్ వచ్చింది గాని, అక్కడ చేరేలోగానే కాకినాడలో హెర్రియా ఆపరేషన్ చేయించుకొని అకస్మాత్తుగా చనిపోయాడు. నా తలకొరివి పెట్టాల్చిన 45 సంలల కొదుకును పాడెమీద చూచినప్పటి నుండి కుమిలిపోతున్నాను. మా అన్న పింగళి పరశురామయ్య నన్ను చీరాల తీసుకొని వెళ్లి ‘శ్రీ సాయి లీలామృతం’ పారాయణతో మనవేదన తగ్గించుకోమన్నాడు. నేను పారాయణ చేస్తుంచే నా బాధ మీకు ప్రాసుకుంచే కొంతభారం తగ్గుతుందనిపించింది. బాబాయే ఒకరోజు కలలో కన్నించి, “ఎడుస్తూ కూర్చునేకంచే ప్రాయాలనుకున్నది ప్రాయరాదా!” అన్నారు. అటు తర్వాత ఆయన రెండుసార్లు నా చనిపోయిన కుమారుణ్ణి తెచ్చి చూపించి మరల వెంట తీసుకెఱుతున్నారు. ఇది నాకెంతో ఆశ్చర్యంగా వున్నది.”

- జి. సీతాలక్ష్మి, మాచెర్ల.

“మొదట నాకు బాబామీద నమ్మకం లేదు. మా అమ్మమాత్రం ‘శ్రీ సాయిలీలామృతం’ చదువుతుండేది. మా అమ్మకు ఎక్కువగా రక్తస్రావం అవుతుంచే, అది తగ్గితే బాబాను నమ్ముతాను అనుకొని యూ గ్రంథం పారాయణ చేసాను. పారాయణ పూర్తయ్యలోగా ఆమెకు తగ్గిపోయింది. నాకు విశ్వాసం కుదిరి, అప్పటినుంచి ‘శ్రీ సాయిలీలామృతం’ పారాయణ నా నిత్యకృత్యమైంది. ఒకరోజు సాయి కలలో మా తాతలాగా కన్నించి, ‘నిన్నంతా ఆకలితో మాడిపోయాను తెలుసా, నైవేద్యం పెట్టలేదే!’ అన్నారు. మెలకువ వచ్చాక గుర్తుకొచ్చింది- అరోజు సాయికి నైవేద్యం పెట్టడం మరచాను. మూడవరోజు ఆరతి పాడకుండానే నిద్రపోయాను. నాటి రాత్రి సాయి కలలో కన్నించి, ‘అన్నీ మరచిపోతావేం? ఆరతిపాడ్డం మానేసావే?’ అని మందలించారు. తర్వాత మార్చినెలలో మాస్టరుగారిని దర్శించినప్పుడు ఆహంలో యిష్టమైన పదార్థం బాబాకు విడిచి, దాన్ని తినడం మాని పారాయణ చేస్తే కోరినదవుతుందని చెప్పారు. మా అమ్మకు ‘ముగర్’ బాధ తగ్గాలని నేనలా చేస్తే సాయి కలలో కన్నించి, ఉప్పు తినడం మానమన్నారు. మరల జూలైలో కన్నించి, ఆ నియమం మానివేసి ‘శ్రీ సాయి లీలామృతం’ 7 సార్లు పారాయణ చేయమన్నారు. సెప్టెంబరు 8న హైదరాబాద్ వెఱుతున్నాను. రిజర్వేషన్ జాబితాలో నా వయస్సు 19కి బదులు 69 సంలలని పడటం వలన టికెట్ కలెక్టరు 100 రూలు కట్టమన్నాడు. నావద్ద 50 రూలు మాత్రమే వున్నాయి. నేను కంగారు పదుతుంచే ఎవరో ఒకామె 55 రూలు నా తరపున కట్టి నా చేతికి 10 రూలు యిచ్చి ‘ఇది అవసరానికి వుంచుకోమ్మా’ అన్నది. ఆమె అద్రన్ అడిగితే చెప్పకుండా, ‘నీ పెళ్ళికి వస్తానులే?’ అని రైలు దిగిపోయింది. నా అద్రన్ అడిగితే చెప్పకుండానే ఆమె నా పెళ్ళికి రాగల్గాలంచే ఈమె బాబాయే అయివుండాలని తర్వాత తోచింది. సెప్టెంబరు 10న శిరిడీలో ఉదయం 4 గంటలకు మెలకువ వచ్చేసరికి విపరీతమైన జలుబు, దగ్గుచేసి లేవలేకపోయాను. గురువారంనాడు శిరిడీ క్రైతంలో “శ్రీసాయి లీలామృతం”, “శ్రీ గురుచరిత్ర” పారాయణ చేయలేక పోతున్నందుకు ఎడుస్తూ పదుకున్నాను. నిద్రపట్టి మరల 6 గంలకు లేచేసరికి నాకే బాధాలేదు. సంతోషంగా పారాయణ చేసుకున్నాను.

- జి ఆర్. కృష్ణవేణి, పాడెరు.

నాకు చిన్నప్పటినుండి దేవీ పూజలు చేయడమే అలవాటుగాని బాబా సంగతి తెలియదు. ఇటీవల (1987) మేము శిరిడీ వెళ్ళాము. నేను సాయిని ‘బాల’గా సాక్షాత్కారం కావాలని కోరాను! నాటి సాయంకాలం భజనకు ముందు బాబా అలా దర్శనమిచ్చారు. అయినా నాకు, ‘బాల - సాయి’ ఒక్కరేనా? అని సందేహమొచ్చింది.

ఇంతలో ఎవరో ముసలాయన వచ్చి ‘ద్వారకామాయి అంటే ఏమనుకున్నావ్? మాయి అంటే అమృతాని అర్థం. సాయి, గాయత్రి, బాల అందరూ ఒక్కటే! ఇది గూడ శక్తిపీరమే!’ అన్నారు. తర్వాత మాకు లెండిలో అయోధ్యగారు కన్నించి ఒక వప్తుమిచ్చి, ‘ఇది మీకని మాయి యిచ్చింది’ అని చెప్పి వెళ్లిపోయారు. తర్వాత మాష్టర్గారిని కలసినప్పుడు అయిన, ‘ధ్యానం చేసేటప్పుడు ఆ వప్తుం కప్పుకుండే ఏకాగ్రత కుదురుతుందని చెప్పారు. నాకు, 70 సం॥ల మా అమృతు గూడ యిలాంటి ఫలితం కన్నిస్తున్నది. తర్వాత కొంతకాలానికి నేను కోరుకున్నట్లు నాకు బదిలీ అయిందిగాని, నాకు ‘రిలీవర్’ ఎవరూ దొరకలేదు. బాధగా సాయిని ప్రార్థిస్తే నాటి రాత్రి కలలో ఎవరోగాని, ‘మూడుసార్లు ‘గురుచరిత్ర’పారాయణ చేయి!’ అని చెప్పారు. సరిగ్గా ఆ పారాయణ పూర్తయేసరికి రిలీవర్ రావడం, నేను రిలీవ అవడమూ జరిగింది”.

- జె. విశ్వశ్వరరావు, పాడెరు.

“మా ఉఛ్వాస ఒకాయనకు సంతానం కలుగక పోయేసరికి రెండవ వివాహం చేసుకోవాలనుకుంటుంటే ఆయన భార్య కలతచెంది, తన జీవితం అంతం చేసుకోవాలనుకుంటున్నది. అప్పుడు నేను పారాయణ చేసుకొనే ‘శ్రీసాయి లీలామృతము’ ప్రతి ఆమెకిచ్చాను. ఆమె శ్రద్ధగా పారాయణ చేస్తుంటే ఆమెకు ఇద్దరు మగపిల్లలు కలిగారు. వాళ్ళకు పెద్ద సాయిబాబు, చిన్న సాయిబాబు అని పేర్లు పెట్టుకొని సాయిని కొలుస్తున్నారు. అలాగే కృష్ణరెడ్డి దంపతులకు ఉద్యోగం లేక బాధపడుతుంటే యూ గ్రంథమే యిచ్చాను. అది పారాయణ చేసాక వారికి టీచర్ ఉద్యోగం వచ్చింది.”

- మొవ్వొ రంగయ్య (గన్నవరం).

“నేను భగవద్గీత, శ్రీ రాఘవేంద్రస్వామి స్తోత్రాలు పారాయణ చేస్తుండేవాడిని గాని, మా అమృత్యి చెప్పిన బాబా చరిత్ర చదవాలనిపించేదికాదు. ఆరు సం॥ల క్రిందట ఎలాగో ‘శ్రీ సాయి లీలామృతం’ఒక్కసారి పూర్తి చేసాను. నాటిరాత్రి కలలో ఎవరో నాతో గదాధరుని అంటే శ్రీ రామకృష్ణ పరమహంస చరిత్ర చదవమని చెప్పారు. మరురోజు మా అమృత్యి వాళ్ళింటికి వెళ్తే వాళ్ళప్పుడే శ్రీ పరమహంస చరిత్ర చదివామని, చాలా బాగుందని, నన్ను చదవమని చెప్పారు! అది బాబా లీలని గుర్తించాను. అప్పటినుండి మాకు ఎన్నోనో సాయిలీలలు అనుభవమవుతున్నాయి.”

- ఆరణి హనుమంతరావు (విజయవాడ)

“నేను 1979 లో “శ్రీ సాయిబాబా జీవితచరిత్ర” చదివినప్పటి నుండి నా బ్రతుకు అర్థమంటూ ఏర్పడి నామాట, బుద్ధి, ప్రవర్తనలు ఎంతగానో సంస్కరించబడ్డాయి. ఆ గ్రంథ పారాయణ వలన ఒక అనిర్వచనీయమైన అనుభూతి కల్పుతున్నది. అదే నాచేత శిరింది దర్శనం గూడా చేయించింది.”

- ఎమ్. విజయకుమార్ (ఎలూరు)

“మీరు పంపిన “శ్రీ సాయి లీలామృతం”, “శ్రీ గురుచరిత్ర” పారాయణ చేయగానే ఎంతోకాలంగా నన్ను బాధిస్తున్న సమస్యలన్నీ తోలగిపోయాయి. మా చిన్నాన్న అబ్బాయిగారికి యింతకుముందే ఎన్నో ఆపరేషన్లు జరిగాయి. ఇటీవల ఒకరోజు వాడికి 40 వాంతులు, 40 సార్లు బేదులై, స్నేహాలేని స్థితిలో వేలూరు ఆస్పత్రిలో చేరించారు. డాక్టర్లు ఆశలేదని చెప్పారు. నేను బాబాను ప్రార్థించమని అతని అక్కుతో చెప్పాను. ఆ రాత్రి, ఆ పిల్లలవాడికి విభూతి పెట్టమని నేను మా పిన్నమృతో చెబుతున్నట్లు కలవచ్చింది. ఆ వెంటనే అతడు పూర్తిగా కోలుకున్నాడు”.

- ఎమ్. మనోరమ (బండ్లవల్లి)

నాకు 1983లో కడుపునొప్పి, పాత్రి కడుపులో ఏదో తిరుగుతున్నట్లుగా వుండి ఎంతో బాధపడేదాన్ని, డాక్టర్లు ఆపరేషన్ ఒక్కటే మార్గమని, కాని ఆపరేషన్ చేసినా నేను బ్రతకడం అనుమానాస్పదమేనని, ఆపరేషన్కు మద్రాసు వెళ్లాలనీ చెప్పారు. ఒకరోజు మా పెద్దబ్బాయి బాబా గుడికి వెళ్లినప్పుడు అచ్చటివారు చదువుతున్న బాబా లీలలు

వినివచ్చి బాబానే ప్రార్థించుకోమన్నాడు. ఎందరికి ప్రొక్కినా లాభంలేనిది బాబావల్ల మాత్రం ఏమవుతుందిలే అనుకున్నాను. నాటిరాత్రి (డిశంబర్ 25, 1984) నాకు కలలో బాబా డాక్టరు వేషంలో కన్నించారు. ఆయన ప్రక్కనే పెద్ద బొట్టు పెట్టుకున్న ఒక లేడీ డాక్టరు పసుపుపచ్చని చీరకట్టుకొని వున్నారు. ఆమె నన్ను బల్లమీద పదుకోబెట్టి నా పాట్ట పరిక్కచేసి, ‘నీకేమి యిష్టము’ అని అడిగింది. నాకు పప్పు దినుసులు యిష్టమని చెప్పాను. ‘అందువల్లనే నీకే బాధ!’ అన్నదామె. ఇంతలోనే ఆ డాక్టర్ బెన్నిస్ బంతికంటే పెద్ద ప్రమాణంలో వున్న గడ్డను తీసి చూపి, “ఇది తొలగించాను. నీకింక బాధవుండదు. రేపు కొడ్దిగా నొప్పి వుంటుంది. ఎల్లుండి అన్నం తిను’ అని చెప్పారు. నాకు మెలకువ వచ్చి చూస్తే టైము 5 గం॥లయింది. నా పాట్టమీద పాడుగాటి చార కన్నించింది. మరల మరుసటి రాత్రి ఆ డాక్టర్ కన్నించి, రేపు చారన్నం తిను’ అన్నారు. ఆరోజు నుండి నాకా నొప్పిలేదు, వాంతీలేదు.”

- ముత్తరాజు వెంకట సాభాగ్యలక్ష్మి (బంగోలు)

‘శ్రీ సాయి లీలామృతము’, ‘శ్రీ గురుచరిత్ర’ పారాయణ చేస్తున్నప్పటినుండి జటిలమైన సమస్యలెన్న పరిష్కారమై, మనస్సుకు ఎంతో హాయిగా వున్నది. ఈ మధ్య మా సంప్రదాలో ఒక ఉన్నతాధికారి చేసిన అనుచితమైన నిర్దయం వలన నాకు రూ. 1200/- లు నష్టమైచ్చే ప్రమాదమేర్పడింది! ఆ నిర్దయం అనుచితమని ఎంత వివరించినా ఆయన, తన నిర్దయం మార్పుకొనే ప్రశ్న లేదన్నారు. ఈ విషయమై నేను పారాయణ చేస్తుండగా ఆయన పదవీ విరమణ చేయబోతున్నారని తెలిసింది. నేను, ఈ “శ్రీ గురుచరిత్ర”లో మహిమవుంటే ఆయన తన నిర్దయాన్ని మార్పుకొవాలని దత్తస్వామికి చెప్పుకొని “శ్రీ గురుచరిత్ర” (ఇంగ్లీషు) ఒక ప్రతి ఆయనకు కానుకగా పోస్టులో పంపాను. ఆయన వెంటనే అది చదివారు కాబోలు, అదెంతో మహిమగల గ్రంథమని, ఎంతో మంచి పుస్తకం పంపానని, తన నిర్దయం ఉపసంహరించుకుంటున్నాననీ ఆయన జాబు ప్రాసారు. ఈ గ్రంథం చేరినంతనే ఒక వ్యక్తిలో అంత మార్పు వచ్చిందంటే 108 సార్లు పారాయణ చేసినవారిలో ఎంతటి మార్పు వచ్చియుండాలి? అందుకే భరద్వాజ మాస్టర్స్ గారు ప్రతివారితోను “శ్రీ గురుచరిత్ర” గూడ నిత్య పారాయణ చేయమని చెబుతుంటారు”.

- బి. కేశవరావు, విశాఖపట్నం.

“చిన్నప్పుడు మా పుట్టింట్లో బాబాను పూజించుకొనేవాళ్ళం. పెళ్ళి అయ్యాక అందుకు అవకాశమే లేకుండా పోయింది. మానసికంగా గూడ నేను ఎంతో బాధపడ్డాను. ఒకరోజు పుస్తకం బైండ్ చేసి పెట్టమని ఎవరో ‘శ్రీ సాయి లీలామృతము’ తెచ్చి యిచ్చారు. అప్పుడు కొడ్ది పేజీలు చదివే అవకాశమొచ్చింది. తర్వాత తెలిసిన వారిద్వారా ఆ పుస్తకం తెప్పించుకొని మూడుసార్లు పారాయణ చేసి విభూతి వేసిన తీర్థం అందరమూ తీసుకున్నాము. అంతటితో మా యింట్లోవాళ్ళు మారిపోయి బాబాను పూజించుకోవడానికి ఎంతో ప్రాత్మాహమిస్తున్నారు. ఆ పారాయణ ముగిసిన రోజున నేను మా వీధిలో వెఱుతుంటే ఒక కుక్క నా కాలు పట్టుకుంది. అది ఎందరినో కరచింది గూడ. నేను ‘బాబా!’ అని అరిచాను. ఆ కుక్క నా కాలు వదిలి కొడ్ది దూరంపోయి కుర్చోని నిర్లిప్తంగా నన్ను చూస్తూ వుంది. బాబాను తలవగానే పట్టుకున్న కుక్కగూడ విడవడమే ఆశ్చర్యం!”

- ఒక భక్తురాలు (నెల్లారు)

“మీరు శ్రమించి మాలాంటి దీనులకు వెలుగు, దారి చూపిస్తున్నారు. ఈ సంసార కూపంలో ముగ్గిపోతున్న నాకు “శ్రీ సాయి లీలామృతము” అమోఫుమైన దివ్యకాంతిని, వెలుగుబాటను చూపింది.”

- ఎమ్. కమలాకుమారి

“సాయి కృప వలన నా శ్రీమతి “శ్రీ సాయిబాబా జీవిత చరిత్ర” 9 సార్లు, “శ్రీ గురుచరిత్ర” 9 సార్లు పారాయణ చేసి అక్కల్కొట స్వామి చరిత్ర చదువుతుండగా స్వప్పుంలో దివ్యపురుషుడైన ఒక మహాత్ముడు దర్శనమిచ్చి రెండు మామిడిపండ్లు ప్రసాదించారు. ఆ మర్మాదే మా ఆశలు నిజంచేస్తూ మాకు బాబు జన్మించాడు.”

- శ్రీనివాసులు, సూర్యారుపేట.

జనవరి 1981లో మకర సంక్రాంతికి అయ్యప్పస్వామి దర్శనానికి వెళ్లడలచి మాల ధరించాను. ఈ దీక్త పూనాదానికి ముందు “ శ్రీ సాయిలీలామృతము”, “శ్రీ గురుచరిత్ర ” పారాయణ చేసాను. తర్వాత వ్యాసులో బయల్దేరి ఒక తెల్లవారురూమున కాలినడకన కొండకు బయల్దేరే చోటికి చేరాను. కొంతదూరం వెళ్లాక కొండలు చూస్తుంచే ముందుకు సాగగలనా అని భయం మొదలైంది. అప్పటి నా వయస్సు 49 సంాలు. మొత్తం 45 మైళ్లు నడవవలసియున్నది. సాయంత్రం 6 గంాలకు మేము వెళ్లేదారి ఇరుకుగా అయింది. చాలా జాగ్రత్తగా వెళ్లాలి. చీకటి పడింది. నాకు పూర్తిగా నీరసం వచ్చి, నా సాయిబాబా నాకు గుర్తుకు వచ్చారు. కాలు ఎత్తితే రెండవ కాలు మోపడం బాధగా వుంది. కొద్ది క్షణాలలో చేతిలో కర్ప్రపట్టుకొని, కాళ్లకు రబ్బరు చెప్పులు వున్న ఒక వృష్టుడు నన్ను కలుసుకొని, నా ఎదమ చెయ్యి వారి చంకలో పెట్టుకొని, “భయంలేదు, నావెంట నదు!” అన్నారు. వారి చంకలో నా చేయి పెట్టుకోగానే నా నీరసమంతా తొలగిపోయింది. అరగంటలో లైట్ వెలుతురున్న ఒక విశాలమైన ప్రదేశం చేరుకున్నాము. అప్రయత్నంగా నా చేయి వారి చంకలోనుండి జారిపోయింది. వారు కూడా వున్నారని తలచి కొన్ని అడుగులు వేసి వారిని కలుసుకొని వందనం తెలపాలని చూచానుగాని వారెక్కడా కన్నించలేదు. శ్రీ సాయినాథుడే ఆ రూపంలో వచ్చి నన్ను ఆ కష్టమైన బాట దాటించి అదృశ్యమయ్యారు. చివరకు స్వామి సన్నిధానంలో మెట్ల దగ్గరకు చేరగానే ఆ జనం వత్తిడికి నాకు శ్యాస ఆడక అవి నా ఆఖరి క్షణాలా అనిపించింది. ఆ తొక్కిడికి కొందరు క్రింద పడిపోయారు. కొందరి ఇరుముడులు పడిపోయాయి. అయినా నేనెలాగో మెట్లదగ్గరకు చేరి తెంకాయ కొట్టగలిగాను. తర్వాత కన్నుమూసి తెరిచేలోపల నేను పద్మనిమిది మెట్ల పైనున్నాను. అక్కడికెలా రాగలిగానా అని నాకే ఆశ్చర్యమేసింది. స్వామిని దర్శించుకొని సుఖంగా ఇల్లు చేరాను.”

- దయాక్ష శరడ్, కర్మాలు.

శ్రీ సాయి లీలామృతం మొదటి ముద్రణలో ‘ప్రూఫ్’ల వలెనున్న కొద్దిపేజీలు మాత్రమే పిన్నుకుట్టినవి ఒక భక్తునిద్వారా దౌరికాయి. వాటిని శ్రద్ధతో పరించాక నాకు కొన్ని మంచి సంఘటనలు జరిగాయి. తర్వాత పూర్తి పుస్తకం దౌరికింది. ఈ మధ్యనే (1981) మిత్రులోకరిచ్చారు. పద్ధతి ప్రకారం పారాయణ చేయకపోయినా అక్కడక్కడా ఘట్టాలు చదువుతున్నప్పుడంతా శరీరం వణకడం, ఆనందభాష్యాలు రాలడం జరుగుతున్నది.”

- కె. తిరువెంగళం, అత్తారు.

“నేను చిన్నప్పటినుండి శ్రీ సాయిని సేవిస్తున్నా ఆయనపై నాకు సంపూర్ణ విశ్వాసం కలగలేదు. అంతేగాక, సాయిని హిందూదేవత అవతారంగా భావించడం నాకంతగా నచ్చేదిగాదు. 1986 మార్చిలో ‘శ్రీ సాయి లీలామృతము’ పారాయణ మొదలుపెట్టాను. కానీ నా మనసులో కొన్ని అనుమానాలుండేవి. మన బుఱుమలు ప్రాసినవి - రామాయణం మొంచనస్తీ సంస్కృతంలో ప్రాసినవి, మంత్ర పూరితమైనవి. గురూపదేశానంతరం అలాంటివి పారాయణ చేస్తే ఫలితముంటుందిగాని, ఒక ముస్లిం ఫకీరు గురించిన చరిత్ర, మాష్టరులాంటి సామాన్య మానవుడు తెలుగులో ప్రాసిన రచనలు - చదివితే ఫలితముంటుందా? అనేదే నా అనుమానం.

పారాయణ మొదలుపెట్టిన నాలుగురోజులకు నాకు కలలో శివలింగంలో నుండి ఈశ్వరుడు, ఆయనలో నుండి నరసింహస్వామి దర్శనమిచ్చి, ‘నీకు తెలుగులో ప్రాసిన మాష్టరుగారి రచనలు ఫలితమిస్తాయా?’ అని అనుమానం పెట్టుకోవద్దు. తప్పక ఫలితముంటుంది. “శ్రీ సాయి లీలామృతము”, “శ్రీ గురుచరిత్ర”లే గాక ఇంకా ఇతర రచనలుగూడ చదవాలి’ అంటూ ఏవో కొన్ని పుస్తకాలు నా చేతిలో వుంచారు! ఆ తర్వాత మా పాపకుగూడ సాయి విగ్రహంలో నుండి బాబా వచ్చి శ్రీ నరసింహస్వామిగా మారిపోయినట్లు కల వచ్చింది.

శ్రీ సాయి లీలామృతం, శ్రీ గురుచరిత్ర పారాయణ గురించి సాయిబాబా స్వయంగా గాక, నేను ఏ హిందూ దేవతలనారాధిస్తుంటానో ఆ దేవతలే స్వయంగా వచ్చి చెప్పడం, ఆ దేవతలు - సాయిబాబా ఒక్కరేనని నిరూపించడం జరిగిన తర్వాత నా సందేహాలన్నీ తీరిపోయాయి. శ్రీ సాయి లీలామృత పారాయణ వల్ల నాకేగాక, ఇతరులకోసం నేను చేసిన పారాయణలు గూడ వెంటనే ఫలితం చూపించడం నా స్వానుభవం”.

- త్రికూటం నటరాజబాబా, కర్నూలు.

★★★

★ ఇంధవారం పారాయణ సమాప్తము ★

